



Kunsill  
tal-Unjoni Ewropea

Brussell, 9 ta' Diċembru 2022  
(OR. en)

15298/22

---

---

Fajl Interistituzzjonali:  
2022/0383 (NLE)

---

---

FISC 239  
ECOFIN 1244

#### **ATTI LEGISLATIVI U STRUMENTI OĦRA**

---

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-  
Deċiżjoni ta' Implimentazzjoni (UE) 2018/1904 li tawtorizza lin-Netherlands  
jintroduċu miżura speċjali li tidderoga mill-Artikolu 285 tad-Direttiva  
2006/112/KE dwar is-sistema komuni ta' taxxa fuq il-valur miżjud

---

**DEĊIŻJONI TA' IMPLIMENTAZZJONI TAL-KUNSILL (UE) 2022/...**

**ta' ...**

**li temenda d-Deciżjoni ta' Implimentazzjoni (UE) 2018/1904  
li tawtorizza lin-Netherlands jintroduċu miżura speċjali  
li tidderoga mill-Artikolu 285 tad-Direttiva 2006/112/KE  
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud<sup>1</sup>, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

---

<sup>1</sup> ĠU L 347, 11.12.2006, p. 1.

Billi:

- (1) Bid-Deċiżjoni ta' Implimentazzjoni tal-Kunsill (UE) 2018/1904<sup>1</sup>, in-Netherlands kienu awtorizzati jintroduċu miżura speċjali li tidderoga mill-Artikolu 285 tad-Direttiva 2006/112/KE biex teżenta mit-taxxa fuq il-valur miżjud (VAT) lill-persuni taxxabli li l-fatturat annwali tagħhom ma jaqbiżx l-EUR 25 000 (il-“miżura speċjali”).
- (2) Id-Deċiżjoni ta' Implimentazzjoni (UE) 2018/1904 ser tiskadi fil-31 ta' Diċembru 2022. Permezz ta' ittra datata t-23 ta' Awwissu 2022, in-Netherlands talbu awtorizzazzjoni biex ikomplu japplikaw il-miżura speċjali għal perjodu ulterjuri sal-31 ta' Diċembru 2024, id-data sa meta l-Istati Membri jridu jittrasponu d-Direttiva tal-Kunsill (UE) 2020/285<sup>2</sup>. Minn dik id-Direttiva jirriżulta li mill-1 ta' Jannar 2025, l-Istati Membri ser jiġihallaw jeżentaw mill-VAT il-provvista ta' merkanzija u servizzi magħmula minn persuni taxxabli li l-fatturat annwali tagħhom fi Stat Membru partikolari ma jaqbiżx il-limitu ta' EUR 85 000 jew l-ekwivalenti fil-munita nazzjonali.

---

<sup>1</sup> Id-Deċiżjoni ta' Implimentazzjoni tal-Kunsill 2018/1904 tal-4 ta' Diċembru 2018 li tawtorizza lin-Netherlands jintroduċu miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 310, 6.12.2018, p. 25).

<sup>2</sup> Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (ĠU L 62, 2.3.2020, p. 13).

- (3) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni baġtet it-talba magħmula min-Netherlands lill-Istati Membri l-oħra, minbarra lil Spanja, permezz ta' ittra datata l-25 ta' Awwissu 2022. Permezz ta' ittra datata s-26 ta' Awwissu, il-Kummissjoni baġtet dik it-talba lil Spanja. Permezz ta' ittra datata d-29 ta' Awwissu 2022, il-Kummissjoni nnotifikat lin-Netherlands li kellha l-informazzjoni kollha neċessarja biex tivvaluta t-talba.
- (4) Il-miżura speċjali hija konformi mad-Direttiva 2006/112/KE, kif emendata bid-Direttiva (UE) 2020/285, li tfitteż li tnaqqas il-piż tal-konformità tal-impreżi ż-żgħira u tevita d-distorsjonijiet tal-kompetizzjoni fis-suq intern.
- (5) Il-miżura speċjali ser tibqa' fakultattiva għall-persuni taxxabbli peress li xorta jistgħu jagħzlu l-arranġamenti normali tal-VAT skont l-Artikolu 290 tad-Direttiva 2006/112/KE.
- (6) Skont l-informazzjoni pprovduta min-Netherlands, il-miżura speċjali ser ikollha effett negligibbli biss fuq l-ammont kumplessiv tad-dħul mit-taxxa miġbur min-Netherlands fl-istadju tal-konsum finali.
- (7) Wara d-dħul fis-seħh tar-Regolament tal-Kunsill (UE, Euratom) 2021/769<sup>1</sup>, ma għandu jsir l-ebda kalkolu ta' kumpens min-Netherlands fir-rigward tad-dikjarazzjoni tar-rizorsa proprja bbażata fuq il-VAT mis-sena finanzjarja 2022 'il quddiem.

---

<sup>1</sup> Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arranġamenti uniformi definittivi għall-gbir ta' rizorsi proprji li jakkumulaw mit-taxxa tal-valur miżjud (ĠU L 165, 11.5.2021, p. 9).

- (8) Minhabba l-fatt li ll-miżura speċjali kellha impatt pożittiv fuq is-simplifikazzjoni tal-obbligi relatati mal-VAT, peress li naqqset il-piż amministrattiv u l-kostijiet tal-konformità kemm għall-imprizi żgħar kif ukoll għall-awtoritajiet tat-taxxa, u peress li ma jistax ikollha impatt kbir fuq id-dħul totali ġġenerat mill-VAT, jixraq li n-Netherlands jithallew japplikaw il-miżura speċjali stabbilita fid-Deciżjoni ta' Implimentazzjoni (UE) 2018/1904.
- (9) Jenhtieg li l-applikazzjoni tal-miżura speċjali tkun limitata fiż-żmien. Jenhtieg li l-limitu ta' zmien ikun biżżejjed biex jippermetti lill-Kummissjoni tevalwa l-effettività u l-adegwatezza tal-livell limitu attwali. Barra minn hekk, skont l-Artikolu 3(1) tad-Direttiva (UE) 2020/285, l-Istati Membri jridu jadottaw u jipubblikaw, sal-31 ta' Diċembru 2024, il-ligijiet, ir-regolamenti u d-dispożizzjonijiet amministrattivi neċessarji biex jikkonformaw mal-Artikolu 1 ta' dik id-Direttiva, u jridu japplikaw dawk id-dispożizzjonijiet mill-1 ta' Jannar 2025. Għalhekk, jixraq li n-Netherlands jigu awtorizzati japplikaw il-miżura speċjali sal-31 ta' Diċembru 2024.
- (10) Għalhekk, id-Deciżjoni ta' Implimentazzjoni (UE) 2018/1904 jenhtieg li tiġi emendata skont dan,

ADOTTA DIN ID-DECIŻJONI:

*Artikolu 1*

L-Artikolu 2 tad-Deciżjoni ta' Implimentazzjoni (UE) 2018/1904 huwa sostitwit b'dan li ġej:

*“Artikolu 2*

Din id-Deciżjoni għandha tapplika mill-1 ta' Jannar 2020 sal-31 ta' Diċembru 2024.”.

*Artikolu 2*

Din id-Deciżjoni għandha ssir effettiva fid-data tan-notifika tagħha.

*Artikolu 3*

Din id-Deciżjoni hija indirizzata lir-Renju tan-Netherlands.

Magħmul fi...,

*F'isem il-Kunsill*

*Il-President*

---